



Quran with Urdu Translation

Fateh Muhammad Jalundhary

(فتح محمد جالندھری)

سورة الاحقاف

اردو ترجمہ Urdu Translation

Click This Bar to Listen Audio

بِسْمِ اللّٰهِ الرَّحْمٰنِ الرَّحِیْمِ

حُم

.1

(یہ) کتاب خدائے غالب (اور) حکمت والے کی طرف سے نازل ہوئی ہے

.2

ہم نے آسمانوں اور زمین کو اور جو کچھ ان دونوں میں ہے

.3

مبنی بر حکمت اور ایک وقت مقرر تک کے لئے پیدا کیا ہے

اور کافروں کو جس چیز کی نصیحت کی جاتی ہے اس سے منہ پھیر لیتے ہیں

.4

کہو کہ بھلا تم نے ان چیزوں کو دیکھا ہے جن کو تم خدا کے سوا پکارتے ہو؟

(ذرا) مجھے بھی تو دکھاؤ کہ انہوں نے زمین میں کونسی چیز پیدا کی ہے یا آسمانوں میں انکی شرکت ہے

اگر سچے ہو تو اس سے پہلے کی کوئی کتاب میرے پاس لاؤ یا علم

(انبیاء سے) میں سے کچھ (منقول) چلا آتا ہو (تو اسے پیش کرو)

5 اور اس شخص سے بڑھ کر کون گمراہ ہو سکتا ہے جو
ایسے کو پکارے جو قیامت تک اسے جواب نہ دے سکے
اور ان کو ان کے پکارنے ہی کی خبر نہ ہو؟

6 اور جب لوگ جمع کئے جائیں گے تو وہ انکے دشمن ہوں گے اور انکی پرستش سے انکار کریں گے

7 اور جب انکے سامنے ہماری کھلی آیتیں پڑھی جاتی ہیں
تو کافر حق کے بارے میں جب ان کے پاس آچکا کہتے ہیں کہ یہ تو صریح جادو ہے

8 کیا یہ کہتے ہیں کہ اس نے اس کو از خود بنا لیا ہے؟
کہہ دو اگر میں نے اس کو اپنی طرف سے بنایا ہو تو تم خدا
کے سامنے (میرے بچاؤ) کے لئے کچھ اختیار نہیں رکھتے
وہ اس گفتگو کو خوب جانتا ہے جو تم اسکے بارے میں کرتے ہو
وہی میرے اور تمہارے درمیان گواہ کافی ہے
اور وہ بخشنے والا مہربان ہے

9 کہہ دو کہ میں کوئی نیا پیغمبر نہیں آیا اور میں نہیں جانتا کہ میرے
ساتھ کیا سلوک کیا جائے گا اور تمہارے ساتھ (کیا جائے گا)
میں تو اسی کی پیروی کرتا ہوں جو مجھ پر وحی آتی ہے اور میرا کام تو علانیہ ہدایت کرنا ہے

10 کہو کہ بھلا دیکھو تو اگر یہ (قرآن) خدا کی طرف سے ہو اور تم نے اس سے انکار کیا
اور بنی اسرائیل میں سے ایک گواہ اسی طرح کی ایک (کتاب) کی گواہی دے چکا
اور ایمان لے آیا اور تم نے سرکشی کی (تو تمہارے ظالم ہونے میں کیا شک ہے؟)

بیشک خدا ظالم لوگوں کو ہدایت نہیں دیتا

11 اور کافر مومنوں سے کہتے ہیں کہ اگر یہ (دین) کچھ بہتر
ہو تا تو یہ لوگ اس کی طرف ہم سے پہلے نہ دوڑ پڑتے؟
اور جب وہ اس سے ہدایت یاب نہ ہوئے تو اب کہیں گے کہ یہ پرانا جھوٹ ہے

12 اور اس سے پہلے موسیٰ کی کتاب تھی (لوگوں کے لئے) رہنما اور رحمت
اور یہ کتاب عربی زبان میں ہے اسی کی تصدیق کرنے والی
تاکہ ظالموں کو ڈرائے اور نیکو کاروں کو خوش خبری سنائے

13 جن لوگوں نے کہا کہ ہمارا پروردگار خدا ہے پھر وہ (اس پر) قائم رہے
تو ان کو نہ کچھ خوف ہو گا اور نہ ہی وہ غمناک ہوں گے

14 یہی اہل جنت ہیں کہ ہمیشہ اس میں رہیں گے
(یہ) اس کا بدلہ (ہے) جو وہ کیا کرتے تھے

15 اور ہم نے انسان کو اپنے والدین کے ساتھ بھلائی کرنے کا حکم دیا
اس کی ماں نے اسکو تکلیف سے پیٹ میں رکھا اور تکلیف ہی سے جنا
اور اس کا پیٹ میں رہنا اور دودھ چھوڑنا ڈھائی برس میں ہوتا ہے
یہاں تک کہ جب خوب جوان ہوتا ہے اور چالیس برس کو پہنچ جاتا ہے تو کہتا ہے کہ

اے میرے پروردگار! مجھے توفیق دے کہ تو نے جو احسان
مجھ پر اور میرے ماں باپ پر کئے ہیں ان کا شکر گزار ہوں
اور یہ کہ نیک عمل کروں جنکو تو پسند کرے اور میرے لیے میری اولاد میں صلاح (و تقویٰ) دے
میں تیری طرف رجوع کرتا ہوں اور میں فرمانبرداروں میں ہوں

یہی لوگ ہیں جن کے اعمال نیک ہم نے قبول کرینگے اور ان کے گناہوں سے درگزر کریں گے

اور (یہی) اہل جنت میں (ہوں گے)

(یہ) سچا وعدہ (ہے) جو ان سے کیا جاتا ہے

.16

اور جس شخص نے اپنے ماں باپ سے کہا کہ اف اف! تم مجھے یہ بتاتے ہو کہ

میں (زمین سے) نکالا جاؤنگا حالانکہ بہت سے لوگ مجھ سے پہلے گزر چکے ہیں

اور وہ دونوں خدا کی جناب میں فریاد کرتے (ہوئے کہتے) تھے کہ کمبخت ایمان لا خدا کا وعدہ تو سچا ہے

تو کہنے لگے یہ تو پہلے لوگوں کی کہانیاں ہیں

.17

یہی وہ لوگ ہیں جن کے بارے میں جنوں اور انسانوں کی (دوسری)

امتوں میں سے جو ان کے پہلے گزر چکیں عذاب کا وعدہ تحقیق ہو گیا

بیشک وہ نقصان اٹھانے والے تھے

.18

اور لوگوں نے جیسے کام کئے ہونگے ان کے مطابق سب کے درجے ہوں گے

غرض یہ ہے کہ ان کو ان کے اعمال کا پورا بدلہ دے اور ان کا نقصان نہ کیا جائے

.19

اور جس دن کافر دوزخ کے سامنے جائیں گے (اور کہا جائے گا) کہ

تم اپنی دنیا کی زندگی میں لذتیں حاصل کر چکے اور ان سے متمتع ہو چکے

تو آج تم کو ذلت کا عذاب ہے

.20

(یہ) اس کی سزا (ہے) کہ تم زمین میں ناحق غرور کیا کرتے تھے اور اسکی کہ بد کرداری کرتے تھے

اور (قوم) عاد کے بھائی (ہود) کو یاد کرو جب انہوں نے اپنی قوم کو سرزمین احتفاف میں ہدایت کی

.21

اور ان سے پہلے اور پیچھے بھی ہدایت کرنے والے گزر چکے تھے کہ خدا کے سوا کسی کی عبادت نہ کرو
مجھے تمہارے بارے میں بڑے دن کے عذاب کا ڈر لگتا ہے

22. کہنے لگے کیا تم ہمارے پاس اس لئے آئے ہو کہ ہم کو ہمارے معبودوں سے پھیر دو
اگر سچے ہو تو جس چیز سے ہمیں ڈراتے ہو اسے ہم پر لے آؤ

23. (انہوں نے) کہا کہ (اس کا) علم تو خدا ہی کو ہے
اور میں تو جو (احکام) دیکر بھیجا گیا ہوں وہ تمہیں پہنچا رہا ہوں
لیکن میں دیکھتا ہوں کہ تم لوگ نادانی میں پھنس رہے ہو

24. پھر جب انہوں نے اس (عذاب) کو دیکھا کہ بادل (کی صورت میں) ان
کے میدان کی طرف آرہا ہے تو کہنے لگے یہ تو بادل ہے جو ہم پر برس کر رہے گا
(نہیں) بلکہ (یہ) وہ چیز ہے جس کے لئے تم جلدی کرتے تھے
یعنی اندھی جس میں درد دینے والا عذاب بھرا ہوا ہے

25. ہر چیز کو اپنے پروردگار کے حکم سے تباہ کئے دیتی ہے تو وہ
ایسے ہو گئے کہ ان کے گھروں کے سوا کچھ نظر ہی نہ آتا تھا
گنہگار لوگوں کو ہم اسی طرح سزا دیا کرتے ہیں

26. اور ہم نے ان کو ایسے مقدور دیئے تھے جو تم لوگوں کو نہیں دیئے
اور انہیں کان اور آنکھیں اور دل دیئے تھے
تو جب کہ وہ خدا کی آیتوں سے انکار کرتے تھے تو نہ تو ان
کے کان ہی ان کے کچھ کام آسکے اور نہ آنکھیں اور نہ دل

اور جس چیز سے استہزا کیا کرتے تھے اس نے ان کو آگھیرا

اور تمہارے ارد گرد کی بستیوں کو ہم نے ہلاک کر دیا
اور بار بار (اپنی) نشانیاں ظاہر کر دیں تاکہ وہ رجوع کریں

.27

تو جن کو ان لوگوں نے تقرب خدا کے لیے (خدا) کے سوا معبود بنایا تھا انہوں نے انکی کیوں مدد نہ کی
بلکہ وہ ان (کے سامنے) سے گم ہو گئے
اور یہ ان کا جھوٹ تھا اور یہی افتراء کیا کرتے تھے

.28

اور جب ہم نے جنوں میں سے کئی شخص تمہاری طرف متوجہ کئے کہ قرآن سنیں
تو جب وہ اسکے پاس آئے تو (آپس میں) کہنے لگے کہ خاموش رہو
جب (پڑھنا) تمام ہو تو اپنی برادری کے لوگوں میں واپس گئے کہ (انکو) نصیحت کریں

.29

کہنے لگے کہ اے قوم ہم نے ایک کتاب سنی ہے جو موسیٰ کے بعد نازل ہوئی
جو (کتابیں) اس سے پہلے نازل ہوئی ہیں انکی تصدیق کرتی ہے
(اور) سچا دین اور سیدھا راستہ بتاتی ہے

.30

اے قوم خدا کی طرف بلانے والے کی بات کو قبول کرو اور اس پر ایمان لاؤ
(خدا) تمہارے گناہ بخش دے گا اور تمہیں دکھ دینے والے عذاب سے پناہ میں رکھے گا

.31

اور جو شخص خدا کی طرف بلانے والے کی بات قبول نہ
کرے گا تو وہ زمین میں (خدا کو) عاجز نہیں کر سکے گا
اور نہ اسکے سوا اس کے حمایتی ہوں گے

.32

یہ لوگ صریح گمراہی میں ہیں

کیا انہوں نے نہیں سمجھا کہ جس خدا نے آسمانوں اور
زمین کو پیدا کیا اور ان کے پیدا کرنے سے تھکا نہیں
وہ اس (بات) پر بھی قادر ہے کہ مردوں کو زندہ کر دے
ہاں ہاں وہ ہر چیز پر قادر ہے

.33

اور جس روز انکار کرنے والے آگ کے سامنے کئے جائیں گے
(اور کہا جائے گا) کیا یہ حق نہیں ہے؟

تو کہیں گے کیوں نہیں ہمارے پروردگار کی قسم (حق ہے)
حکم ہو گا کہ تم جو (دنیا میں) انکار کیا کرتے تھے (اب) عذاب کے مزے چکھو

.34

پس (اے محمد) جس طرح اور عالی ہمت پیغمبر صبر کرتے رہے ہیں
اسی طرح تم بھی صبر کرو اور ان کے لئے (عذاب) جلدی نہ مانگو
جس دن یہ اس چیز کو دیکھیں گے جس کا ان سے وعدہ کیا جاتا ہے تو
(خیال کریں گے کہ) گویا (دنیا میں) رہے ہی نہ تھے مگر گھڑی بھر دن

.35

(یہ قرآن) پیغام ہے

سو (اب) وہی ہلاک ہوں گے جو نافرمان تھے

